

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*

**॥ saptāśītitaṃaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptāśītitaṃ sargaḥ ॥

indrajidvibhīṣaṇayōḥ sarōṣaḥ saṃvādaḥ

ēvamuktvā tu saumitriṃ  
jātaharṣō vibhīṣaṇaḥ |  
dhanuṣpāṇiṃ tamādāya  
tvaramāṇō jagāma saḥ || 6.87.1 ||

avidūraṃ tatō gatvā  
praviśya tu mahad vanam |  
adarśayata tatkarma  
lakṣmaṇāya vibhīṣaṇaḥ || 6.87.2 ||

nīlajīmūtasankāśaṃ  
nyagrōdhaṃ bhīmadarśanam |  
tējasvī rāvaṇabhrātā  
lakṣmaṇāya nyavēdayat || 6.87.3 ||

ihōpahāraṃ bhūtānāṃ  
balavān rāvaṇātmajaḥ |  
upahr̥tya tataḥ paścāt  
saṅgrāmamabhivartatē || 6.87.4 ||

adṛśyaḥ sarvabhūtānāṃ  
tatō bhavati rākṣasaḥ |  
nihanti samarē śatrūn  
badhnāti ca śarōttamaiḥ || 6.87.5 ||

tamapraviṣṭaṃ nyagrōdhaṃ  
balinaṃ rāvaṇātmajam |  
vidhvaṃsaya śarairdīptaiḥ  
sarathaṃ sāsvasārathim || 6.87.6 ||

tathētyuktvā mahātējāḥ  
saumitrirmitranandanaḥ |  
babhūvāvasthitastatra  
citraṃ visphārayan dhanuḥ || 6.87.7 ||

sa rathēnāgnivarṇēna  
balavān rāvaṇātmajaḥ |  
indrajit kavacī khaḍgī  
sadhvajāḥ pratyadrśyata || 6.87.8 ||

tamuvāca mahātējāḥ  
paulastyamaparājitam |  
samāhvayē tvāṃ samarē  
samyag yuddhaṃ prayaccha mē || 6.87.9 ||

ēvamuktō mahātējā  
manasvī rāvaṇātmajaḥ |  
abravīt parusaṃ vākyaṃ  
tatra dṛṣṭvā vibhīṣaṇam || 6.87.10 ||

iha tvaṃ jātaṣaṃvṛddhaḥ  
 sākṣād bhrātā piturmama |  
 kathaṃ druhyasi putrasya  
 pitṛvyō mama rākṣasa || 6.87.11 ||

na jñātītvaṃ na sauhārdaṃ  
 na jātistava durmatē |  
 pramāṇaṃ na ca saudaryaṃ  
 na dharmō dharmadūṣaṇa || 6.87.12 ||

śōcyastvamasi durbuddhē  
 nindanīyaśca sādhubhiḥ |  
 yastvaṃ svajanamutsṛjya  
 parabhr̥tyatvamāgataḥ || 6.87.13 ||

naitacchithilayā buddhyā  
 tvaṃ vētsi mahadantaram |  
 kva ca svajanasamvāsaḥ  
 kva ca nīca parāśrayaḥ || 6.87.14 ||

guṇavān vā parajanaḥ  
 svajanō nirguṇō'pi vā |  
 nirguṇaḥ svajanaḥ śrēyān  
 yaḥ paraḥ para ēva saḥ || 6.87.15 ||

yaḥ svapakṣaṃ parityajya  
 parapakṣaṃ niṣēvatē |  
 sa svapakṣē kṣayaṃ yātē  
 paścāt tairēva hanyatē || 6.87.16 ||

niranukrōśatā cēyaṃ  
 yādṛśī tē niśācara |  
 svajanēna tvayā śakyaṃ  
 pauraṣaṃ rāvaṇānuja || 6.87.17 ||

ityuktō bhrātrputrēṇa  
 pratyuvāca vibhīṣaṇaḥ |  
 ajānanniva macchīlaṃ  
 kiṃ rākṣasa vikatthasē || 6.87.18 ||

rākṣasēndrasutāsādhō  
 pāruṣyaṃ tyaja gauravāt |  
 kulē yadyapyahaṃ jātō  
 rakṣasāṃ krūrakarmaṇām |  
 guṇō yaḥ prathamō nṛṇām  
 tanmē śīlamarākṣasam || 6.87.19 ||

na ramē dāruṇēnāhaṃ  
 na cādharmēṇa vai ramē |  
 bhrātrā viṣamaśīlō'pi  
 kathaṃ bhrātā nirasyatē || 6.87.20 ||

dharmāt pracyutaśīlaṃ hi  
 puruṣaṃ pāpaniścayam |  
 tyaktvā sukhamavāpnōti  
 hastādāśīviṣaṃ yathā || 6.87.21 ||

parasvaharaṇē yuktaṃ  
 paradārābhimarśakam |

tyājyamāhurdurātmānaṃ

vēśma prajvalitaṃ yathā || 6.87.22 ||

parasvānāṃ ca haraṇaṃ

paradārābhimarśanam |

suhṛdāmatisāṅkā ca

trayō dōṣāḥ kṣayāvahāḥ || 6.87.23 ||

maharṣīnāṃ vadhō ghōraḥ

sarvadēvaiśca vighrahaḥ |

abhimānaśca rōṣaśca

vairitvaṃ pratikūlatā || 6.87.24 ||

ētē dōṣā mama bhrātu -

rjīvitaśvāryanāśanāḥ |

guṇān pracchādayāmāsuḥ

parvatāniva tōyadāḥ || 6.87.25 ||

dōṣairētaiḥ parityaktō

mayā bhrātā pitā tava |

nēyamasti purī laṅkā

na ca tvaṃ na ca tē pitā || 6.87.26 ||

atimānaśca bālaśca

durvinītaśca rākṣasa |

baddhastvaṃ kālapāśēna

brūhi mām yad yadicchasi || 6.87.27 ||

adyēha vyasanaṃ prāptaṃ

yanmām paruṣamuktavān |

*pravēṣṭuṃ na tvayā śakyaṃ  
nyagrōdhaṃ rākṣasādharma || 6.87.28 ||*

*dharṣayitvā ca kākutsthaṃ  
na śakyaṃ jīvitum tvayā |  
yudhyasva naradēvēna  
lakṣmaṇēna raṇē saha |  
hatastvaṃ dēvatākāryaṃ  
kariṣyasi yamakṣayam || 6.87.29 ||*

*nidarśaya svātmabalaṃ samudyataṃ  
kuruṣva sarvāyudhasāyakavyayam |  
na lakṣmaṇasyaitya hi bāṇagōcaram  
tvamadya jīvan sabalō gamiṣyasi || 6.87.30 ||*

*|| ityārṣē śrīmadrāmāyaṇē vālmikīyē ādikāvye  
yuddhakāṇḍē saptāśītitaṃ sargaḥ ||*